

ശബരിമല ദർശനം സുഗമമാക്കുന്നതിന് നടപടി

98 (404) ശ്രീ. വി. കെ. പ്രശാന്ത്:

ശ്രീ. കെ. യു. ജനീഷ് കുമാർ:

ശ്രീ. കെ. കെ. രാമചന്ദ്രൻ:

ശ്രീ. തോട്ടത്തിൽ രവിന്ദ്രൻ: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ശബരിമല ദർശനം സുഗമമാക്കുന്നതിനായി തിരുവിതാംകൂർ ദേവസ്വം ബോർഡ് നടത്തിവരുന്ന പ്രവർത്തനങ്ങൾ സർക്കാർ വിലയിരുത്തിയിട്ടുണ്ടോ?

ഉണ്ട്.

(ബി) നിലവിൽ ശബരിമല ദർശനത്തിനുള്ള ഓൺലൈൻ സംവിധാനമായ വെർച്വൽ ക്യൂ ബുക്കിംഗിനെ സംബന്ധിച്ച് എന്തെങ്കിലും പരാതികൾ ഭക്തജനങ്ങളിൽ നിന്നും ഉയർന്നുവന്നിട്ടുള്ളതായി ശ്രദ്ധയിൽപ്പെട്ടിട്ടുണ്ടോ;

(സി) ടൂർ ഓപ്പറേറ്റർമാർ കൂട്ടത്തോടെ ബുക്ക് ചെയ്യുന്നതിനാൽ വെർച്വൽ ക്യൂ ലഭിക്കുന്നവരിൽ ഏറെയും ഇതര സംസ്ഥാനക്കാരാണെന്ന പരാതി പരിശോധിക്കുമോ?

(ബി&സി) പരാതികൾ ശ്രദ്ധയിൽപ്പെട്ടിട്ടുണ്ട്.

(ഡി) പോലീസ് നിയന്ത്രണത്തിലുള്ള ബുക്കിംഗ് ദേവസ്വം ബോർഡ് ഏറ്റെടുക്കുന്നതിനും വെർച്വൽ ക്യൂവിന് പുതിയ സോഫ്റ്റ്‌വെയർ തയ്യാറാക്കുന്നതിനും ആലോചിക്കുന്നുണ്ടോ; എങ്കിൽ വിശദമാക്കുമോ?

ഇപ്പോൾ ഉദ്ദേശിക്കുന്നില്ല.

മലബാർ ദേവസ്വം നിയമം

99 (405) ശ്രീ. ടി. പി. രാമകൃഷ്ണൻ: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മലബാർ ദേവസ്വം നിയമം സമഗ്രമായി പരിഷ്കരിക്കുന്നതിനെക്കുറിച്ച് നിർദ്ദേശങ്ങൾ സമർപ്പിക്കുന്നതിന് ഒരു കമ്മിറ്റി രൂപീകരിച്ചിരുന്നുവോ;

(ബി) ഉണ്ടെങ്കിൽ പ്രസ്തുത കമ്മിറ്റിയിലെ അംഗങ്ങൾ ആരൊക്കെയായിരുന്നു വെന്ന് അറിയിക്കാമോ;

(സി) കമ്മിറ്റി റിപ്പോർട്ട് സമർപ്പിച്ചിരുന്നോ?

(എ-സി) മലബാർ ദേവസ്വം ബോർഡുമായി ബന്ധപ്പെട്ട നിലവിലെ നിയമം സമഗ്രമായി പരിഷ്കരിക്കുന്നതിന് 19-1-2017-ലെ സ.ഉ.(സാധാ) 186/2017/റവ. പ്രകാരം അഡ്വ. കെ. ഗോപാലകൃഷ്ണൻ ചെയർമാനും ശ്രീ. സി. മോഹനൻ, ശ്രീ. എ.വേണുഗോപാൽ എന്നിവർ അംഗങ്ങളുമായി മൂന്നംഗ കമ്മിറ്റി രൂപീകരിച്ച് സർക്കാർ ഉത്തരവായിരുന്നു. പ്രസ്തുത കമ്മിറ്റി 7-9-2017-ന് സർക്കാർ മുമ്പാകെ റിപ്പോർട്ട് സമർപ്പിച്ചിട്ടുണ്ട്.

(ഡി) പ്രസ്തുത റിപ്പോർട്ടിന്റെ അടിസ്ഥാനത്തിൽ പുതിയ ദേവസ്വം നിയമം കൊണ്ടുവരുന്നതിന് നടപടികൾ കൈക്കൊണ്ടിരുന്നോയെന്ന് വ്യക്തമാക്കാമോ;

(ഇ) മലബാർ ദേവസ്വം നിയമം കൊണ്ടുവരുന്നതിനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ?

(ഡി&ഇ) നിയമ പരിഷ്കരണം സംബന്ധിച്ച് മേൽപ്പറഞ്ഞ കമ്മിറ്റി സമർപ്പിച്ച റിപ്പോർട്ടിന്റെ അടിസ്ഥാനത്തിൽ തയ്യാറാക്കിയ മലബാർ ഹിന്ദു റിലീജിയസ് ആൻഡ് ചാരിറ്റബിൾ ഇൻസ്റ്റിറ്റ്യൂഷൻസ് ആൻഡ് എൻഡോവ്മെന്റ് ബിൽ 2021-ന്റെ കരട് കേരള ലോ റിഫോംസ് കമ്മീഷന്റെ സൂക്ഷ്മ പരിശോധനയ്ക്ക് ശേഷം സർക്കാരിൽ ലഭ്യമായിട്ടുണ്ട്. കരട് ബില്ലിൽ അദ്ധ്യായം XIII പ്രകാരമുള്ള സാമ്പത്തിക ബാധ്യത നിർണ്ണയിക്കുന്നതിനുള്ള നടപടികൾ മലബാർ ദേവസ്വം ബോർഡ് മുഖാന്തരം നടന്നു വരുന്നു.

സ്വകാര്യ ക്ഷേത്ര ജീവനക്കാരുടെ വേതനം

100 (406) ശ്രീ. എൻ. എ. നെല്ലിക്കുന്ന്: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ- ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സമുദായ ക്ഷേത്രങ്ങളും കുടുംബക്ഷേത്രങ്ങളുമുൾപ്പെടെ എത്ര ഹിന്ദു ആരാധനാലയങ്ങൾ സംസ്ഥാനത്തുണ്ടെന്ന് ജില്ല തിരിച്ച് വ്യക്തമാക്കാമോ?

വിവരം ശേഖരിച്ചു വരുന്നു.